
विश्वानि देव सवितर्दुरितानि परा सुव।. 7 
यद्भद्र॑ तन्‍न आ सुव। (यजुर्वेद अ० ३० मन्त्र ३) ... 
इस पवित्र वेदवाणी द्वारा ईश्वर का सच्चा भक्त प्रेम से गठ्गात 
होकर प्रेममय प्रभु से प्रार्थना करता है-- हे दयालु देव | आप ही इस संसार 
के कर्त्ता-धर्त्ता और हर्त्ता हैं। मेरे सब दुर्गुण, दोष कुटेव (बुरी आदतें) तथा 
सब दुःखों को दूर करो। यही नहीं, किन्तु जितने सद्‌गुण (अच्छी आदतें) 
तुझ में हैं- मैं उन सबका भण्डार बन ज़ाऊँ। जिससे सच्चे सुख और 
परमानन्द की प्राप्ति कर सकू | 
किसी कवि ने कहा है - 
हे जगदीश्वर दोष हमारे सगरे दूर भगादो। 
जितने सद्गुण जगत्‌ बीच हैं हमरे संग लगादो।। 
हम औरों के दोष न देखें अपने दोष विचारें। 
निन्दा करें न कभी किसी की यही एक गुण धारें।। ५ 
यदि संसार इस प्रार्थना के अनुसार चले तो शीघ्र ही स्वर्गधाम बन 
जाये | किन्तु बने कैसे ? जब बीज में ही दोष हो तो मीठे फल कहीं आकाश | 
में से पककर आजाये ? भला चाहते हो तो ऋषियों की शरण में आओ और 
'मातमान्‌ पितृमान्‌ आचार्यवान्‌ पुरुषो वेद” के अनुसार चलो। फिर देखो, | 
आनन्द ही आनन्द है। धन्य हैं व सन्‍्तान जिनके माता-पिता सदाचारी, : 
विद्वान और धार्मिक हैं जो गर्भाधान से लेकर पूरी विद्या होने तक धर्म और 
सदाचार का ही उपदेश और शिक्षा देते हैं। इतना ही नहीं; किन्तु पवित्र 
देवभूमि गुरुकुल में पूर्ण विद्वानू-धार्मिक और सदाचारी अध्यापक और 
गुरुओं द्वारा अपनी सन्तान को शिक्षा दिलाते हैं। तब जाकर बालक दुर्गुणों | 
(बुरी आदतों) से बचकर धर्मात्मा और सुखी हो सकते हैं। नहीं तो 
ही पापड़ बेलो, कुछ नहीं बनेगा। ये कच्चे बीज के फल पकने से पूर्व धड़ा 
से नीचे गिर और सड़कर केवल दुःख का ही कारण होंगे, इनसे मिठा 
और स्वाद आये तथा शक्ति और बल प्राप्त हो, ऐसी आशा करना मूख 


ही है। 














हम लोगों के बच्चे भारत-माता की स्वाधीनता की रक्षा कर 

ही क्‍ 
" ब्रह्मचयांमृत 
/ राज्य बनायेंगे, फिर से भारत-भूमि को प्राचीन गौरव प्राप्त करायेंगे ऐसी 
. आशा करना उपहास (मजाक) मात्र ही है। हम तो इतने निर्बल हैं कि 
& उठते-बैठते, अँधेरी आती है, जवानी दूर भागती है और बुढापे को बुलाती 
“ है। बल शक्ति और सुन्दरता हमारे पास रहती हुई शर्माती है। तेज, साहस, 
वीरता हमें नमस्ते कहकर भाग गये हैं हम भारत-माता के सपूत सोये हुए 
हैं, किन्तु दुनियाँ के सब लोग जाग गये हैं। हमारे देश में पापों की भरमार 
. है और हमारा जीवन दुःखमय और भार है। 
। किन्तु इसमें हमारा अपराध ही क्‍या है ? न तो हमें माता-पिता ही 
धार्मिक मिले और न ही सच्चे गुरुओं की शिक्षा मिली । अरे-भाई कहाँ सच्चे 
| गुरु और जीवन की शिक्षा ? यहाँ तो जैसे मूर्ख किसान प्रातःकाल अपने 
पशुओं के रस्से खोल देते हैं, वे सायं काल तक भूखे रहें वा प्यासे रहें, 
किसी की हानि करें वा लाभ करें, कोई देखभाल नहीं, वही बर्ताव, नहीं नहीं, 
किन्तु उससे भी बुरा, अपने जिगर के टुकडों-प्राणों से प्यारे बच्चों के साथ, 
हमारे माता-पिता करते हैं। न कुछ सीखते हैं, न पढ़ते हैं। कहाँ धर्म और 
सदाचार की शिक्षा | हम तो गलियों में फिरते-फिरते एवं नीच और दुराचारी 
साथियों के साथ खेलते कदते न जाने कितने दुगुर्ण (बुराईयाँ) पल्‍ले बाँध 
लेते हैं | बालकों का हृदय कोमल और स्वभाव सरल होता है, कुसंग की 
दलदल में फँस जाता है। दुर्गुणों को सदुगुण समझकर झोली भर लेता है। 
पहिले-पहिले बुराई भी भलाई लगती है | भला बनने में दुःख और कष्ट भी 
प्रतीत होता है। यही नहीं, बालक बेचारे को बुराई भलाई का ठीक ज्ञान ही 
कहाँ होता है ? वह विष को अमृत समझ खा बैठता है। 
प्रथम तो माता-पिता ने शिक्षा नहीं दी। दूसरे गली-कूचों के कुसंग 
. की मार पड़ी। तीसरे आजकल के भारतीय स्कूलों में दुर्भाग्यवश अनेक 
: दुराचारी अध्यापक भी आजाते हैं जिनके संग से बच्चे बिगड़ जाते हैं। 
. इसका कारण कुछ तो देश की नैतिक दृष्टि से ही हीन अवस्था है और कुछ 
_ यह भी है कि अध्यापकों को बहुत कम वेतन मिलता है जिससे कि अच्छे 
+ 8 + बुद्धिमान व्यक्ति अन्य पदों पर चले जाते हैं। यह सब जानते हैं कि यह 
_अर्थ-युग है। प्राचीन युग के समान केवल निर्वाह-मात्र लेकर सन्तुष्ट हो 
हि 0 

जानेवाले ब्राह्मणवृत्ति के अध्यापक आजकल विरले ही होते हैं। जिन्हें कही. 
अन्यत्र स्थान नहीं मिलता वें विवश हो स्कूलों में आजाते हैं। अब छू जा 
स्वतन्त्र है। राज्य को चाहिए कि अध्यापकों को समुचित वेतन एवं मान दे।. 
इनका कार्य बड़े उत्तरदायित्व का है | अच्छे अध्यापक अवश्य आदरणीय है 
वे भावी राष्ट्र के नेताओं के निर्माता हैं। ४ आम 
गुण्डे नीच छात्रों के चंगुल से बचना टेढ़ी खीर है| शायद ही कोई 
सोभाग्यशाली बालक बचता होगा। इनके पवित्र जीवन पर वे भयंकर धब्बे - 
(दाग) लग जाते हैं जो यत्न करने पर अनेक जन्मों तक नहीं घुलते। 
परमात्मा वह शुभ दिन लाये जब हमारे स्कूल आदि शिक्षणालयों में 
चरित्र-हीनता और गन्दगी मिटे। यह सच्चे गुरुकुल और शिक्षणालय बनें। - 
यह एक दुःखी की पुकार और करुण-क्रन्दन (रोना) है। मैं सताए... 
हुए होनहार बालकों और युवकों को एक अमृत पिलाना चाहता हूँ। आपका 
दुःख है, यही समझ भेंट देना चाहता हूँ। आप श्रद्धा से स्वीकार कर इसका 
सेवन वा पान करें, यही इसका मूल्य है। यह अचूक और अमोघ औषधि है... 
इसे खाओ, संजीवनी बूटी है। अन्दर जाते ही सब रोग दूर होंगे,आरोग्यता 
बढ़ेगी, निर्बलता और पाप चकनाचूर होंगे, सुन्दरता सरसायेगी, बुद्धि भी. 
पराक्रम दिखलायेगी, बल और नवजीवन आयेगा | शरीर पर लाली और _ 
मुख पर तेज चम-चमायेगा। इसके सेवन से बूढ़े जवान होंगे, बालक 
पहलवान होंगे, मूर्ख विद्वान्‌ होंगे। यदि मृत्यु भी आयेगी तो चार ठोकर 
खाकर दूर जायेगी। नवयुवको! आपको तो वह आनन्द आयेगा जिसको यह 
वाणी कह नहीं सकती और लेखनी लिख नहीं सकती। यह तो गँँगे के लिए 
मिश्री का स्वाद है, जो चखेगा सो जानेगा | 
आप औषध (नुस्खा) पूछना चाहेंगे | क्‍ 
भाई ! यह किसी टटपूँजिये वैद्य और ऐरे-गेरे-नत्थू-खेरे की पिसी + 
पिसाई औषध नहीं, यह एक महान्‌ संदेश है। यह प्राचीन भारत का 
जीवन-सन्देश हमें गंगा-यमुना की मन-लुभावनी लहरों की अनवरत 
कलकल ध्वनि से मिलता है। अरण्य की नीरव शून्यता, हिमालय 5 ः 
हिमाच्छादित गुफायें, तपस्वियों के तपस्यामय आश्रम जोर-जोर र 

ब्रह्मचर्यामृत 
. चिल्ला-चिल्लाकर सन्देश सुना 'रहे हैं। कमी है सुननेवालों की । सुनों ! 
यह आदिसृष्टि का संदेश है। क्या आप भी नहीं समझे ? लो, स्पष्ट सुनलो, 
कान खोलकर सुनलो। फिर न कहना कि हमें पता नहीं चला, यह वह 
संदेश है, जो इस युग के विधाता सच्चे आजीवन ब्रह्मचारी महर्षि दयानन्द 
जी महाराज ने पुनः संसार को दिया। यह संदेश अमर संदेश है। इस पर 
अमरता की छाप (मोहर) महर्षि ने ही लगाई है। यह अमृतरूपी संदेश 
है-ब्रह्मचर्य ! ब्रह्मचर्य !! ब्रह्मचर्य !! इसे सुनो और संसार के कोने-कोने में 
सुनादो, ब्रह्मचर्यामृत को सारी आयुभर खूब स्वाद ले-लेकर और घूँट-घूँटकर 
पीओ और इसे पीकर परशुराम, हनुमान, भीष्म, शंकर और दयानन्द के 
समान अमर होजाओ | 
ब्रह्मचर्य क्या है ? 

ब्रह्मचर्य क्या है ? जब तक इसे ठीक-ठीक न समझ लिया जाये तब 
तक इससे पूर्ण लाभ उठाना और ब्रह्मचर्य की रक्षा करना असम्भव है। 
ब्रह्मचर्य/ यह दो शब्दों से बना है। 

१. ब्रह्म- इसका अर्थ है-ईश्वर, वेद, ज्ञान और वीर्यादि। 

२. चर्य-इसका अर्थ है-चिन्तन, अध्ययन, उपार्जन और रक्षणादि | 
इस प्रकार ब्रह्मचर्य के- 

१... ईश्वर-चिन्तन, २. ज्ञान (विद्या) उपार्जन, _ 
४. वीर्य-रक्षण आदि अर्थ हुए । 

इन सब का परस्पर घनिष्ठ (गहरा) सम्बन्ध है। वैसे ब्रह्मचर्य का 
नाम लेते ही लोगों के हृदय में वीर्यरक्षा का भाव उठता है। इसी को ही 
लोग ब्रह्मचर्य समझते हैं, किन्तु एक ही साथ ईश्वरचिन्तन करना, वेद 
पढ़ना, ज्ञान और विद्या की प्राप्ति करना तथा वीर्यरक्षा करने का नाम 
ब्रह्मचर्य है। जो मनुष्य वीर्य की रक्षा नहीं करता और विषय-भोगों में फंसा 
रहता है, वह वेद का अध्ययन, विद्योपार्जज और ईश्वर-चिन्तन कभी नहीं 
कर सकता। शरीर, मन और आत्मा को पूर्ण शक्तिशाली और बलवान 
बनाना और किसी प्रकार इनकी शक्तियों का हास और नाश न होने देना 

ही ब्रह्मचर्य है। इन तीनों में से किसी एक की भी शक्ति का नाश हुआ तो 

वह ब्रह्मचर्य सम्पूर्ण नहीं अधूरा है। अतः शारीरिक, मानसिक और हे 
शक्तियों को पूर्ण उन्‍नत और विकसित करो, यह केसे होगा ? ब्रह्मचर्य 
पालन से। ब्रह्मचर्य का स्थूल (मोटा) रूप वीर्यरक्षा है। कं है. 
वीर्य क्या है ? ५७४ 
पहले इसे समझ लें, फिर इसकी रक्षा का प्रश्न होगा। जो भोजन 
हम प्रतिदिन करते हैं उसका पेट में जाकर पहले रस बनता है जैसे पशुओं 
के शरीर में दूध बनता है वैसे ही भोजन का असली सार शरीर में रहता 
है। उसी से रसादि धातुएं बनती है। भोजन का जो स्थूल (खराब) भाग 
होता है, वह मल मूत्रादि गन्दगी के रूप में शरीर से निकलता रहता है। रस 


फिर से जठराग्नि में पकने के लिए कह ता है हित पलक पुक्रकर रक्‍त बनता है। , 
इसी प्रकार क्रमशः एक के बाद पल उसी | (२७४४ 3 मास से मेद्र 
(चर्बी), मेद से हडडडी, हड्डी से मज्जा और मज्जा से वीर्य सातवीं धातु 
बनती है। प्रत्येक धातु के बनने में पाँच दिन से अधिक समय लगता है। 
वीर्य के तैयार करने में शरीर के यन्त्रो (मशीन) को विशेष परिश्रम करना . 
पड़ता है| इसमें तीस दिन से अधिक समय लगता है। तब कहीं यह मनुष्य | 
का बीज (वीर्य) तैयार होता है। १०० बूँद रक्त (खून) से एक बूँद वीर्य बनता... 
है। लगभग जो भोजन एक मन की मात्रा में किया जाता है उससे एक सेर 
रक्त बनता है। एक सेर रक्त से एक तोला से कम वीर्य तैयार होता है। ल्‍ 
यदि एक तोला वीर्य शरीर से निकल जाये तो एक सेर खून अर्थात्‌ एक 
मन भोजन का सार नष्ट हो गया | एक बार की कुचेष्टा वा व्यभिचार से जो 
वीर्य-पात (नष्ट) होता है, वह एक तोले से अधिक ही होता है। एक बार 
के वीर्य से दस दिन की आयु घटती है, अतः हमारे पूर्वज वीर्यरक्षा में 
जी-जान से लगे रहते थे। यही तो बात है कि पुराने समय में हमारे देश - 
में १०० वर्ष से पूर्व कोई मरता न था। अकाल वा बालमृत्यु कोई जानता भी 
न था। यह तो शरीर का बल है। वीर्य की अग्नि मृत्यु के पंखों को भी जला | 
३४ | जिसका शरीर वीर्य से भरा है, उसे मृत्यु का भय कैसा ? अत ; 
शी रक्षा करो और भीष्म और दयानन्द के समान मृत्युजय (मृत्यु का. 


| 
| 
“ 
4 
क्‍ 









६ हि 
66वआ606 प्रा] ८87050व॥76 


ब्रह्मचर्यामृत 


॥ 
पर 


जीतने वाला) बनो | 


४४ ॥ के मैदान में वह धमासान युद्ध 

५६ वर्ष का ब्रह्मचारी भीष्म कुरुक्षेत्र के मैदान म वह : का ८ 
मचाता है कि प्रतिदिन दस-दस हजार सैनिकों को वीरगति है प्राप्त कराता 
है। ऐसी अवस्था देख सारा पाण्डव-दल घबराता है | पाण्डव योगश्वर हयात कृष्ण 
को नेता बना भीष्म की शरण में आते हैं। उसी से अपनी विजय का के 
गिड़गिडाकर पूछते हैं। भीष्म की उदारता और धर्मप्रिय से पाण्डवों है को 
. उनके मरने का ढँग और रीति मिल जाती है। शिखण्डी को आगे खड़ा 
. करके अर्जुन निहत्थे भीष्म पर तीर बरसाता है और अपनी वीरता के जौहर 
दिखाता है। भीष्म का शरीर छलनी हो जाता है। वे शरशय्या पर ही लेट 
जाते हैं। तीरों से बिंधे प्रतिदिन रणभूमि में ही पुत्र-पौत्रों को उपदेशामृत का 
पान कराते थे। मृत्यु बार-बार आती है, किन्तु ब्रह्मचारी से डरकर उल्टे 
पैरों भाग जाती है, ब्रह्मचारी आज्ञा देता है, अभी ऐे शीतकाल है, सूर्य 
दक्षिणायन में है, लगभग तीन मास पीछे ग्रीष्मकाल में सूर्य उत्तरायण में 
आयेगा तभी यह ब्रह्मचारी शरीर को छोड़कर स्वर्गधाम को जायेगा। हुआ भी 
यही, जब तीन मास पीछे ग्रीष्म-ऋतु आईं, तभी उन्होने स्वेच्छा रो शरीर 
छोडा और मोक्षपद पाया। आज भी सारे संसार के लोग श्रद्धा स गुण गाते 
हैं। उनके सन्‍्तान न थी, फिर भी ब्रह्मचर्य के ही तप के कारण सारे जगत 
के पितामह (दादा) कहलाते हैं| क्‍ भंग 
सच्चे ब्रह्मचारी महर्षि दयानन्द का आदर्श जीवन सिह भी हमारे सन्मुख 
हैं। वह आजीवन ब्रह्मचारी रहे | भंयकर से भयंकर कष्ट हँसते-हँसते सहे | 
नीच धूर्तों ने भोजन आदि में उन्हें सोलह बार विष खिलाया। धन्य-धन्य 
ब्रह्मचारी, तेरा तो विष भी कुछ न बिगाड़ सका। तूने हलाहल को भी 
निष्प्रोाण कर दिखाया। जब अन्तिम बार जोधपुर में नीच जगन्नाथ व 
धोलमिश्र ने काँच वा विष मिलाकर ऋषि को दूध पिलाया ती वह फूट-फूट 
कर शरीर से निकलने लगा | उस अवस्था को देखकर डाक्टर सूरजमल भी 
घबरा गये और चिल्ला उठे कि ऐसा भयंकर विष दिया गया है कि किसी 

अन्य पुरुष को दिया जाता तो पाँच मिनट में मर जाता | ऋषिवर ! आप तो . 
शरीर की चिन्ता से ऊपर उठ चुके थे, न आपको जीने की इच्छा थी, न 
मरने का भय। आपने विष देने वाले घातक को बुलाया। उसका पाप क्‍ क्‍ 
उसको समझाया। हे दया के भण्डार ! तूने उसे अपने पास से थैली देकर 
सपरिवार नेपाल पहुँचाया। धन्य हो ब्रह्मचारी ! तूने मौत भी उधारी नहीं 
ली। आपने विष देनेवाले का नाम और भेद भी किसी को नहीं बतलाया | 
इतना ही नहीं, जोधपुर महाराज के नीचे धूर्त डाक्टर अलीमर्दानखाँ ने 
आपको दवाई के रूप में प्रतिदिन जहर पिलाया। प्रतिदिन सौ-सौ दस्त 
आये। आँत कट-कट कर गिरने लगी, फिर भी आपका मन नहीं घबराया। 
मृत्यु ने बार-बार आना चाहा तो आपने उसे ठुकराकर एक मास तक दूर 
ही बैठाया। अजमेर की विशाल नगरी में भक्तजनों ने आपको पहुँचाया। _ 
दोपामाला आ पहुँची | सबने अपने दीपक जलाये| आपने अपना शरीर रूपी 
दीपक बुझा दिया, सब भकतजन रोये और चिल्लाये | आपने अन्तिम समय 
में योगाभ्यास और प्राणायाम किया। ईश्वर स्तुति की और मन्द-स्वर से 
वेदमन्त्रों का गान किया, लोग रोये किन्तु तू हँसा ! ईश्वर | तूने अच्छी ॥ु 
लीला की'। तेरी इच्छा पूर्ण हो, तेरी इच्छा पूर्ण हो, तेरी इच्छा पूर्ण हो यह 
आय हित कक श्रयाण किया। तूने इस मरी हुई आर्यजाति को 
_ इसकी डूबती हुई नया को पार लगाया। तेरे इस 

दे तप हि को आस्तिक और ईश्वर का सच्चा भक्त बनाया। 2-2 

प से ही परमपद की प्राप्ति की और मृत्युजय कहलाया | प्रिययुवको ! 


तुम भी वीर्य की रक्षा करो के 
बे आओ ! करो, ऋषि के समान अमरपद पाओगे और मृत्युंजय 





यह वीर्य बि सावधान ! 

होता है| सोलह करन नौ न साल की आयु में उत्पन्न होना आरम्भ 
बढ़ता है। जब बिष्द कद जब वृद्धि अवस्था आरम्भ होती है तद॒ खूब ही. 
तब तक वीर्य तथा सब ता है, तब युवावस्था आरम्भ होती है। 
था सब धातुएँ बढती हैं | यह समय मनुष्य के जीवन में बडे है 

४, 

भयानक है गके 
ही ताल | कुसग के कारण काम-देवता भी इसी समय मुँह दिखाता है 
मन के पीछे चलकर मवासना वा विषय भोग में फँस जाते है 


कि इससे विषय भोग की की 
इसे फिर से .”! इच्छा पूरी की जाये। यह इसलिये उत्पन्न 
है कि इसे फिर से “हब व्यायाम करके शरीर में पचाया जाये और बल हर 


शक्ति का करे, और 
| >प धारण करे, और शरीर का अंग बन जाये। इस वृद्धि की 


हः डण्डे से फूटे घड़े के हि समान अपने सर्वस्व का नाश करके पश्चाताप 
की यवावर्था ४न: उसके हाथ में सुधार कुछ भी नहीं रहेगा।” उसे स्वर्ग समान 
युवावस्थ के दर्शन भी नहीं होंगे। जवान होने से पहले ही बूढ़ा हो जायेगा । 
जीवन में वसन्‍्त आने से पूर्व पतझड़ आजायेगा। हाय ! कितने दुःख की 
का हे (2४ जीवन में सच्चा ब्रह्मचारी बनने के लिए केवल एक बार 
क २ हे ही एक बार ही अवसर मिलता है, यह भाग्यहीन बालक - 
हमारे युवकों की दशा क्‍ 
एक यात्री दूर देश में व्यापार करने के लिए जाता है। मार्ग में निर्जन और 
बीहड़ जंगल आता है। पथिक चलते-चलते थक जाता है। विश्राम करेन के 
लिये वृक्ष की छाया में सो जाता है। कुछ समय पीछे भूख और प्यास से 
व्याकुल होकर उठता है। अपनी गठरी देखता है तो भोजन और वस्त्र नहीं 
मिलते। लंगूर और बन्दरों ने भोजन उठाकर खा लिया। वस्त्र खाली पड़ा 
है। जलपात्र की ओर जाता है तो उसे भी खाली पाता है | जल भी बन्दरों 
ने पी लिया। कुछ भूमि पर गिरा दिया | अब कमर से बँँधी रुपयों की थैली 
को देखता है तो वह भी नहीं मिलती । उसी खोज में इधर-उधर दौड़ भाग 
करता है, कोलाहल करता है और रुदन मचाता है। जिन चोर डाकओं ने 

उसके रुपये लिये थे; वे उसके शोर से पकड़े जाने के भय से आते हैं और 
उसका मुँह बन्द करने के लिए खूब डण्डे लगाते हैं और वह हि भूखा-प्यासा 
लुटा और मुंह पिटा सा रह जाता है। रात्रि हो जाती है। चारों ओर जंगली 
पशुओं के घुर्घुराने के भयंकर शब्द सुनाई देते हैं। उसे अपनी रक्षा और 
जीवन का कोई उपाय और मार्ग नहीं दिखाई देता। चारों ओर भय और 
आतंक का साम्राज्य है, जाये तो कहाँ जाये ? ठीक उस यात्री जैसी अवस्था . 
आज हमारे देश के युवकों की है। कुसंग में फंसकर नष्ट और भ्रष्ट हो रहे . 
हैं। वीर्य का कुछ भी मूल्य नहीं समझते। आँख खुलती है, तब रोते और . 
पछताते हैं। 
एक मनुष्य के हाथ में एक शीशी है जिसमें ५०० रुपये का बहुमूल्य 
इतर है। उससे पूछते हैं कि आप इसका क्‍या करोगे ? वह उत्तर देता है . 
कि गन्दी नाली में डालूँगा। इसी प्रकार एक और मनुष्य जिसके पास एक 
बहुमूल्य रत्न हीरा है उससे भी पूछते हैं कि इसका क्‍या करोगे ? वह उत्तर 
देता है कि इसको बारीक पीसकर मिट्टी में मिलाऊँगा। इन दोनों से भी 
बढ़कर मूर्ख और पागल हमारे देश के वे नवयुवक और बालक हैं जो वीर्य 
जैसे अमूल्य-रत्न को जिसकी एक बदूँद लाखों रुपयो से भी बढकर : 
मूल्यवाली है, रात-दिन अपने हाथों से हस्त-मैथुन, पशुमैथुन, गुदा-मैथुन 
आदि पापों के द्वारा गन्दी नालियों में डालते हैं। यदि इसकी रक्षा करके 


ठीक समय पर खर्च किया जाये तो हनुमान्‌, भीष्म, दयानन्द, गांधी, सुभाष 
जैसे देवताओं को जन्म लेना पड़े। 





की. | ५३. भपोक<«; ४2325 अश् 
५ 3 5४05 2623-20: ५3:५० . - दि 


दुःखभरी घटना 
किन्तु कुसंग में फंसकर हमारे बच्चे किस प्रकार नष्ट होते हैं, यह 
दिखाने के लिए एक सच्ची घटना आपको सुनाता हूँ। नाम लेना अच्छा : 
नहीं। स्कूल के विद्यार्थी ने अपनी करुणाजनक, दुःखभरी सच्ची कहानी 
सुनाई | क्‍ 






ा 'मैं जिस समय आठ वर्ष का था, कुसंग में फँस गया। कई साथी 4 
स्वयं भी कूटेबों (कुचेष्टाओं) में फँसे हुए थे। मुझे भी वह गुप्त पाप 
हर कद हा 

(बदकारी) गन्दे नीचों ने सिखलादी। मैं कई वर्ष तक हस्तमैथुन अर्थात्‌ 
अपने हाथों से नाश करता रहा । मैं बहुत ही सुन्दर लड़का था। खाने-पीने 
में भी चटोरा था। कई विद्यार्थी जो मेरी कक्षा में थे, मेरे से आयु में बड़े और 
शरीर से तगड़े थे, वे बड़े नीच व गुण्डे थे। वे ऊपर से मेरे से बड़ा प्रेम 
करते थे। मुझे अनेक बार पैसे देते, बाजार से अच्छी-२ चीजें खरीदकर 
खिलाते और, जब मैं उनकी बात नहीं मानता तो वे मुझे डराते और 
धमकाते | शनेः-शनेः उन्होंने ऐसे डोरे डाले कि मुझे अपने जाल में फँसा ही 
लिया । कई वर्ष तक मुझे खूब खराब किया। उन्ही दिनो मेरे सकल के एक 
अध्यापक ने मेरे से प्रेम करना आरम्भ किया, इस प्रेम का कारण मेरी 
सुन्दरता थी। उस नीच ने भी मेरे साथ कितनी बार मुँह काला किया | जब 
में इन बुराईयों में नहीं फँसा था, अपनी कक्षा में पढ़ने में प्रथम था, शरीर 
सुन्दर और स्वस्थ था। अब इन बुराइयों का फल मिलने लगा। रात को 
स्वप्न में सप्ताह में दो बार वीर्यनाश हो जाता। पेशाब में भी गड़बड़ होने 
लगी। मस्तिष्क निर्बल हो गया। पढ़ने में मन नहीं लगता था, उठते बैठते 
अन्धेरी आती। कई वर्ष अपना नाश करते रहने के कारण शरीर भी थोथे 
वृक्ष की तरह निर्बल हो गया। देखने को मुख पर अभी सुन्दरता शेष थी, 
किन्तु युवा होने से पहले बुढ़ापा आ गया | घरवाले विवाह की चिन्ता में थे, 
मन बड़ा दुःखी और उदास रहता था, मैं जीवन से निराश था | कई बार मन 
में आता था कि विष खाकर सदा के लिए सो जाऊँ, रेल के आगे कटकर 
मर जाऊं। इस जीने से तो मरना भी अच्छा है। गुण्डे विद्यार्थियों और नीच 
अध्यापक के चंगुल से निकलने का भी यत्न किया, किन्तु वे बड़े धूर्त थे- 
उनके जाल से निकलना कोई सहज बात थोड़ी ही थी। बार-बार यत्न 
करने पर भी उसी प्रकार दल-दल में फँसा रहा | ऐसे विकट समय में डूबते 
को तिनके का सहारा आर्यसमाज के एक सदाचारी उपदेशक का सत्संग 
मिला। उस सच्चे देवता ने मुझे बार-बार ब्रह्मचर्य और सदाचार की शिक्षा 
दी। ब्रह्मचर्य सम्बन्धी अनेक पुस्तकें उन्होने दी और पढ़ाई। कई वर्ष 
लगातार घोर परिश्रम करके मुझे उन गुण्डों के चंगुल से निकाला। उनके 
सत्संग से मेरी सब कूटेब (बुराइयाँ) छूट गई। प्रतिदिन नियमित व्यायाम 

करने और अन्य ब्रह्मचर्य के नियमों का पालन करने से फिर से शक्ति और 
बल आने लगा। निराशा समाप्त हुई। सच्चा आनन्द क्‍या होता है का. ५ 
स्वाद चखने को कुछ-२ मिला। क्या ही अच्छा होता यह सत्संग मझें कै. 
बाल्यकाल में ही मिलता और मैं नष्ट होने से बच जाता।” 4323. 
इसी प्रकार देश के प्रायः सभी होनहार बच्चे बुरी आदतों में फँसकर 
नष्ट हो रहे हैं। प्यारे विद्यार्थियो ! यदि कोई नीच साथी तुम्हें यह गुप्त 
(गन्दी) शिक्षा दे कि मूत्रेन्द्रिय के हिलाने या मलने से आनन्द आयेगा, ऐसे 
नीच के मुँह को पीट देना। यदि तुमने किसी के बहकावे से मूत्रेन्द्रिय के 
साथ कोई खेल किया तो तुम्हारे जीवन का ही खेल बिगड़ जायेगा। 
परमात्मा ने मूत्रेन्द्रिय ओर गुदेन्द्रिय को मूत्र-मल (पेशाब, पाखाना) निकालने 
के द्वार बनाया है। इससे भूलकर भी कोई काम न लें। पेशाब पाखाना 
निकालना ही इनका काम है। मूत्रेन्द्रिय के द्वारा ही शरीर का राजा वीर्य 
भी कूचेष्टा(बुराई) करने से निकलता है। इसलिए इसे कभी हाथ न लगाओ, 
हाथ लगाने से कूटेंबों में फँसने का डर है। स्नान आदि के समय मैल 
अवश्य साफ कर लिया करो। मूत्रेन्द्रिय का एक और भी काम है सन्‍्तान _ 
पैदा करना। वह २५ वर्ष के पीछे गृहस्थाश्रम का काम है। किन्तु सच्चा . 
विद्यार्थी तो महात्मा शुक्राचार्य के उपदेशानुसार (विद्यार्थी ब्रह्मचारी स्यात) 
सच्चा ब्रह्मचारी ही होता है। जैसे दीपक में तेल बत्ती के सहारे उपर 
चढ़कर प्रकाश के रूप में बदल जाता है, ठीक उसी प्रकार मनुष्य का वीर्य 
मस्तिष्क में पहुँचकर विचार-अग्नि का ईंधन बनता है, ज्ञानरूपी प्रकाश का 
संचार करता है। मनुष्य के अविद्यारूपी अन्धकार को मिटाकर मन और 
आत्मा को देदीप्यमान्‌ (प्रकाशित) करता है। प्यारे युवको ! सारी शक्ति 
लगाकर शरीर के सार, शवित्त के भण्डार, वीर्य की रक्षा करो। जैसे दूध में... 
से मक्खन (घी) निकाल दिया जाये तो शेष छाछ का कोई मूल्य नहीं, गन्ने 
और सन्तरे का रस निकाल दिया जाये तो बचे हुए छिलके पैरों नीचे रौंदे 
जाते है, जिस साईकिल में से हवा निकल जाये तो वह सवारी के काम की 
नहीं, जिस वृक्ष को कीड़े (घुन) ने खाकर खोखला कर रखा है उसकी 
कड़ी-शहतीर आदि नहीं बन सकते, ऐसे ही जो मनुष्य के तत्व (कीमती 

जौहर) वीर्य को नष्ट कर देता है ऐसा वीर्य-हीन (थौथा) मनुष्य अपने 
सौभाग्य को नष्ट करके दुःखसागर में डूब मरता है। 

ब्रह्मचारी का शरीर वज के समान होता है। उसकी- नस नाड़ियाँ 
फौलाद (इस्पात) से भी कठोर होती हैं। शरीर दृढ़, सुन्दर और सुडौल होता 
है। सारे शरीर और मुख-मण्डल पर ऐसी लाली, सुन्दरता (चमक) और 
तेज आता है कि जिसके दर्शन करके मनुष्य का पेट नहीं भरता | पाठकगण!... 
इस ब्रह्मचर्य के आनन्द को खूब लूटिये और इस पवित्र सन्देश को देश के 
सब विद्यार्थियों और युवकों तक पहुँचाइये | 


ब्रह्मचर्य का शत्रु बाल-विवाह 

बाल-विवाह भी तुम्हारे मार्ग में एक भयंकर बाधा है। इस अन्याय के 
विरुद्ध वीरता से युद्ध करो | इसके कुचक्र में न फँसो | संसार में कोई मूर्ख 
किसान ऐसा नहीं जो चना-गेहूँ का कच्चा बीज अगले साल की फसल के 
बोने के लिए रखता हो, किन्तु भारतवर्ष ही एक ऐसा भाग्यहीन देश है 
जिसमें १६ वर्ष से पूर्व कन्या और २५ वर्ष से पूर्व बच्चों को बाल-विवाह की 
फाँसी देकर जब कि इनका शरीर और वीर्यादि धातुएँ भी कच्ची होती हैं, 
इनसे सनन्‍्तान पैदा कराई जाती है। फिर सनन्‍्तान कौनसी भीम-अर्जन पैदा 
होती है ? कीड़े-मकौड़े पैदा हो जाते हैं जो संसार में भार बनकर पाप ही 
बढ़ाते हैं | बाल-विवाह से प्रथम तो संन्‍्तान होती नहीं, होती है तो मरी हुई। 
यदि जीवित भी हुई तो शीघ्र मर जाती है, जब तक जीती है सदा रोगी 
रहती है। बाल-विवाह से बढ़कर कोई पाप और अत्याचार संसार में नहीं 
है किसी को शीघ्र ही विवाह करना हो तो कम से कम लड़के की आयु २५ 
वर्ष और लड़की की आयु १६ वर्ष से कम न हो। यह अधम और निकृष्ट 
विवाह हैं| इससे पूर्व विवाह करना अपनी संतान को विषय-भोग की भट्ठी 
में झोंकना है| १७ वर्ष से १६ वर्ष तक की स्त्री और ३० वर्ष से ४० वर्ष तक 
का-पुरुष विवाह करे मो मध्यम विवाह जानो और २० वर्ष से लेकर २४ वर्ष 
तक की स्त्री और ४० से ४८ वर्ष तक का पुरुष का विवाह करे तो सर्वोत्तम 

है। जो कोई ब्रह्मचारी ऋतुगामी अर्थात्‌ सन्तान पैदा करने के लिए वीर्यदान् 
देने वाला, परस्त्री-त्यागी और एक स्त्रीवाला न हो तो वह भी बना बनाया 
धूल में मिल जावेगा। यदि आपके मूर्ख माता-पिता ने आपका बाल-विवाह 
कर दिया तो अपने आप को अविवांहित समझो | जब तक तुम २५ वर्ष के 
न हो जाओ गृहस्थ को विष समझो। नहीं तो तुम्हारा सर्वनाश हो जायेगा। 
तुम विद्या न पढ़ सकोगे, तुत्हारा शरीर भी बिगड़ जायेगा, पीछे पछताओगे 
और रोओगे | कोई आँसू भी पोछनेवाला नहीं मिलेगा | घर जाना भी पड़े तो 
बचकर रहो | बात तो तब है कि वे सैंकड़ों नवयुवक जिनके बाल-विवाह । 
हो गये हों घरवालों के विरूद्ध सत्याग्रह करें, विवाह के बन्धन को तोड 
डालें और विवाह को विवाह न मानकर गृहस्थी न रहें। तब कहीं यह 
बाल-विवाह का पाप मिट सकेगा, नहीं तो रात-दिन इस देश के होनहार 
बालक इसी प्रकार मिट्टी में मिलते रहेंगे। 

सगाई भी आधा विवाह है इसे भी २५ वर्ष की आयु से पूर्व स्वीकार 
नहीं करना चाहिए। सगाई के बहांने बालक को एक रुपया देकर ये धूर्त 
लोग अपने जाल में फँसा लेते हैं। सगाई करने वाले बड़ी मीठी-मीठी बातें 
करते हैं, इनके जाल में न फॉँसो | 

विशेष जानकारी के लिए मेरी बनाई पुस्तक “बाल-विवाह से 


हानिया”” पढ़ो | 
निराश न हों। 

बहुत से नवयुवक जिनका विवाह भी नही हुआ होता, किन्तु अज्ञानवश 
बाल्यकाल में कुसंगति में फँस अपना जीवन भ्रष्ट कर लेते हैं, उन्हें सत्संग 
से जब होश आता है बड़े हताश और दुःखी देखे जाते -हैं। उन्हे घबराना 
नहीं चाहिए | जब आँख खुले, तभी प्रभात समझो। पिछली बातों को याद 
करके रोने-धोने में समय न खोओ । व्यर्थ चिन्ता करके अपनी चिता तैयार 
न करो । बीती को बिसार दो, रही को सँभालो। जब वाल्मीकि-सा डाक | 
महिर्ष बन सकता है, नास्तिक, शराबी तथा चरित्रहीन मुन्शीराम सच्चा 
साधु स्वामी श्रद्धानन्द सन्‍्यासी अमर शहीद का पद पाता है, प्राचीन 
गुरुकुल शिक्षाप्रणाली का उद्धार कर हलचल मचाता है, थोड़ी-सी हड्डियों. 

का पिंजर एम० कं० गांधी महात्मा पद को पाता है, तो आप कया नहीं बन 
सकते ? सब कुछ बन सकते हैं। इनके जीवन पहले क्‍या कम गिरे थे ? 
इतना गिरा हुआ तो कोई ही नवयुवक होता है। इन्हे संसार का सिरमौर 
किसने बना दिया? सदाचार ने | अन्धकार कितना ही पुराना हो, प्रकाश होते 
ही भाग जाता है। जो कुचेष्टाओं को छोड़ेगा, ब्रह्मचर्य के नियमों और सा६ 
नों का दृढ़तापूर्वक पालन करेगा, उसके सब संकट और दुःख दूर हो 
जायेंगे और सफल होगा। 


ब्रह्मचर्य के साधन 
१. प्रातःजागरण 

सदैव प्रातः काल चार बजे उंठो | उठते ही ईश्वर का चिन्तन करो। 
फिर अन्य कार्य करो। प्रातः काल उठने से बुद्धि तीव्र होती है। मनुष्य 
रोगरहित और स्वस्थ रहता है। जो आलसी मनुष्य अमृतवेला में सोता है, 
स्वप्ददोष आदि रोग उसे ही सताते हैं, क्योंकि गन्दे स्वप्न प्रायः चार बजे 
के पीछे ही आते हैं। इसलिये चार बजे के पीछे ब्रह्मचर्य-प्रेमियों को नहीं 
सोना चाहिए। 


२. उषःपान तथा चक्षुस्नान 

शुद्ध जल को लेकर मुख में पूरा भरलो-और साथ ही दूसरे जल से 

आँखों में खूब छींटे दो, फिर कुल्ली करके आठ-दस घूँटजल पी लो। इस 

जलपान से वीर्य सम्बन्धी रोग नष्ट होता है। बवासीर नहीं होती। अर्जीण 

(कब्ज) दूर होता है और शौच खुलकर आता है। कामविकार और शरीर की 
ऊष्णता दूर होती है। 


ं ह जंगल में जाकर 
जल पीकर लघुशंका जा कुछ समय के पीछे खुले जंगल 
मलत्याग (शौच) करें| शौच के लिए जितना ग्राम से दूर जायें कटी 
अच्छा है। जिधर से वायु आता हो उधर मुख करके बैठें। मुख तथा द 


है? 

जीवन-सन्देश 
को बन्द रखें | बायें पैर पर दबाव रखें | शौच के समय जोर न लगायें : ४ ४ 
न ही किणछें, बल लगाने से वीर्यनाश हो जाता है। जो मल (टट्टी) स्व. 
आजाये, ठीक है। यदि शौच खुलकर नहीं आता और कब्ज रहता है, तो 
शौच जाने से पूर्व पेट के आसनादि हल्के व्यायाम करें। पेट को खूब हे 
हिलावें | पीछे शौच जायें तो मलबद्ध नहीं होगा | सायंकाल ताँबे के पात्र में. 
जल रख दें। उसका प्राःकाल पान करने से शौच ठीक होता है।..... 

शौच दोनों समय प्रात: और सायं अवश्य जायें। मल तथा मूत्र | 
वेग को कभी नहीं रोकें। इनके रोकन से अनेक रोग हो जाते हैं। मल मूत्र _ 
की उष्णता से वीर्यनाश भी हो जाता है। शौच जाते समय जलपात्र अवश्य. 
ही साथ ले जायें। दोनो समय मूत्र-इन्द्रिय तथा गुदा-इन्द्रिय को शुद्ध. 
ठण्डे जल से कई बार मिट्टी लगाकर धोयें। जो सफेद मैल मूत्रेन्द्रिय के. 
अगले भाग पर खाल के नीचे जम जाता है उसे जल से साफ करें और. 
इन्द्रिय के छिद्र पर, जिससे मूत्र निकलता है ठण्डे पानी की बारीक धार. 
एक-दो मिनट डालें | ऐसा करते समय ईश्वर का चिन्तन करें। विचार शुद्ध : 
रखें। ठण्डे पानी की धार से शरीर में ठण्डक होकर मन की चंचलता दूर ३ 
होती है और निरन्तर सेवन से स्वप्नदोष भी नहीं होता। जब-जब मूत्र... 
त्याग करें, तब-तब ठण्डे जल से इन्द्रिय को धो डालें। शौच के पीछे हाथ 
तथा जलपात्र को कई बार मिट्टी लगा-लगाकर धोयें हे हु 

प्रातः: जागरण, उषःपान, चक्षःस्नान हम में है 
“ब्रह्मचर्य के साधन” १-२ भाग पा रचादिःकेवि्यःेंगे पक 

प्रतिदिन कुए के ठण्डे और ताजा जल से रगड़-रगड़कर धर्षन 
स्नान करें| पहले सिर पर और फिर शरीर के सब. अंगों पर पानी डालें, 
गर्म जल से कभी भूलकर भी नहीं नहाना। नाभि के नीचे खूब ठण्डे जल 
की धार डालें | इससे स्वप्नदोष दूर होकर वीर्यरक्षा में लाभ होगा। खद्दर के 
अँगोछे से पोंछकर शरीर को सुखालें, फिर शुद्ध खद्दर के सादे वस्त्र धारण 
करें | ब्रह्मचारी सदेव दोनों समय स्नान करें तो और भी अच्छा है, नहीं तो 
गरमी के काल में तो अवश्य की दोनो समय नहायें | 


६. भसनन्‍्ध्या तथा प्राणायाम 

एकान्त शुद्ध स्थान में ईश्वर का भजन तथा सन्ध्या करें। सन्ध्यां से 
पूर्व तथा जब भी प्राणायाम मन्त्र आये, तो कम से कम तीन-तीन प्राणायाम 
करें | सदा लम्बे तथा गहरे श्वास लेने का स्वभाव डाले | इससे आयु बढ़ती 
है। प्राणायाम करने के समय सिद्धासन से बैठें। मूलाधार और नाभि को 
ऊपर खीचें, इससे स्वप्नदोष आदि विकार दूर होते हैं, वीर्यरक्षा में बड़ी 
सहायता मिलती है। प्राणायाम ब्रह्मचर्य का सबसे उत्तम साधन है। अथवा 
यूँ समझिए कि प्राणायाम ब्रह्मचारी का प्राण है। प्राणायाम और सन्ध्या से 
सब पाप दूर होते हैं तथा मन और इन्द्रियाँ ग्श में आती हैं। प्राणायाम की 
पूर्णविधि 'सत्यार्थप्रकाश' के तीसरे समुल्लास और मेरी प्राणायाम पुस्तक में 
पढ़ें और स्नान, सन्ध्या-यज्ञ आदि के सम्बन्ध में मेरी 'ब्रह्मचारी के साधन' 


(पाँचवाँ भाग) पुस्तक पढ़ें । 


(9, व्यायाम 
सन्ध्या के पीछे खुली हवा में व्यायाम करें। आसन तथा दौड़ का 
: व्यायाम विद्यार्थियों के लिए विशेष लाभकारी है। पहले सौ गज की दोड़ 
आरम्भ करें और शनै:-शनैः: एक मील की, फिर इससे भी अधिक का 
अभ्यास करें | ध्यान रहे कि श्वास सदैव नाक से ही लें। शीर्षासन ब्रहाचर्य 
का प्राण है और वीर्यरक्षा का उत्कृष्ट साधन है, किन्तु यह ध्यान रहे काम कि 
सिर के नीचे कपड़े की मोटी गद्दी रखें और दौड़ आदि सभी व्यायामों से 


१७ 

पूर्व इसे करें | पीछे करने से बहुत हानि होती है। इसे एक मिनट हि से आरम्भ... 
करके शैन:-शैनः दस- पन्द्रह मिनट तक करने का अभ्यास बढ़ावें। जिन्हें... 
स्वप्नदोष होता हो उन्हे सांयकाल भी शीर्षासन और प्राणायाम का दीर्घकाल 
तक अभ्यास करना चाहिए। इससे वीर्य ऊर्ध्वगति हो जाती है। वीर्यसम्बन्धी 
सब रोग नष्ट हो जाते हैं। इसी प्रकार मयूरासन, हलासन, चक्रासन तथा 
मयूराचालादि प्रात: काल करने चाहिए | सांय काल शीर्षासन, मोगरी, मुग्दर, ४! 
बैठक और मल्लयुद्ध (कुश्ती थोड़ी -सी) का व्यायाम अच्छा रहता है। यदि _ 
घी, दूध बादाम आदि पुष्टिकारक पदार्थ अधिक मिलें तो अधिक; और कम 
मिलें तो कम व्यायाम करें | व्यायाम शक्ति और भोजन के अनुसार ही करें| _ 
जैसे जल, वायु और अन्न, जीवन का आधार है, ऐसे ही व्यायाम स्वास्थ्य का 
मूल कारण है | संसार का कोई भी मनुष्य बिना व्यायाम के पूर्ण स्वस्थ नहीं . 
रह सकता। व्यायाम करने में खूब आनन्द लें। व्यायाम करने से शरीर के 
सब अंग दृढ़ होते हैं। शरीर सुन्दर और सुडौल बनता है। वीर्य शरीर में 
पचकर रक्त में मिल जाता है और शक्ति का रूप धारण करता है। ... 

व्यायाम से रंग-रोगन निखरता है। मुख पर तेज और लाली आती 
है। मनुष्य सदा जवान रहता है। घर के कार्य को कभी व्यायाम न समझेँ। 
कार्य-कार्य ही है और व्यायाम-व्यायाम ही | व्यायाम के लिए प्रात: काल का 
समय सबसे अच्छा है। यदि ब्रह्मचारी दोनों समय नियमित व्यायाम करे तो 
सोने पर सुहागा है। व्यायाम इतना करें कि पसीना आजाये। पैरों के 
व्यायाम कौ अपेक्षा हाथों का व्यायाम अधिक करें, जिससे भुजायें, छाती और 
मस्तिष्क अधिक बलशाली हों । उष्णकाल में स्नान से पूर्व और शीतकाल में 
स्नान-सश्ध्या के पीछे व्यायाम कर सकते हैं। शरीर ठण्डा होने पर अर्थात्‌ 
आधा घण्टा पीछे स्नान करें | खाना खाकर कभी व्यायाम न करें ग्रीष्मकाल/ 
में व्यायाम के पीछे प्यास लगती है, जल कभी न पियें, बहुत हानि करता है, है. 
बी व्यायाम के बा कक न मिले तो बादाम आदि रगड़कर 

करें 2+ लगा करती है, थोड़ा पुष्टिकारक भोजन अवश्य | 
! ५ | अच्छा जह्दी। | 

पूरे विवरण के लिए मेरे द्वारा लिखित ' व्यायाम का महत्व और 2 । 

व्यायाम संदेश पुस्तक पढ़ें | 


भोजन, व्यायाम से दो तीय 2०० ४ 
, व्यायाम न घण्टे पश्चात्‌ करना चाहिए। भोजन 
ही समय करें | पहिला-बारह बजे से पूर्व और दूसरा--सा्काल आह कई 
से पूर्व | सायंकाल देर से भोजन करने से भूखा रहना अच्छा है। यदि ताजा 
धारोष्ण गोदुग्ध मिल जाए तो भोजन न करें। जिन्हें स्वप्नदोष सताता है वे 
सायंकाल ७ बजे से पूर्व ताजा दुग्धपान करें| भोजन एक ही समय दोपहर 
को करें, सोने से तीन घण्टे पहले ही खान-पान से निवृत्त हो जायें। गर्म 
दूध तथा भोजन को सेवन कभी न करें। इसरो वीर्य पतला होकर हानि हो 
जाती है। भोजन सादा, ताजा सात्त्विक प्रसनन्‍नतापूर्वक भूख लगने पर खूब 
चबा-चबाकर, भूख रखकर तथा थोड़ी मात्रा में करें। राबसे श्रेष्ठ भोजन 
गाय का ताजा दूध, दही, मक्खन, घी, शाक-सब्जी और फल हैं| बकरी की 
तरह सारे दिन न चरते रहें। नियत समय पर भोजन करने से मन शान्त 
और वश में रहता है। बार-बार खाना, अधिक खाना, पे टू बनना है, रोगों 
और मृत्यु को बुलाना है। यदि भोजन सूखा हो, शाक में भी जल न हो तो 
भोजन के बीच में दो चार घूँट जल पी लें। वैसे भोजन के दो-तीन घण्टे 
पीछे जल इच्छानुसार पीने में कमी न करें। सोते समय कभी भी भूलकर 
दूध और जल न पियें। यदि प्यास गर्मी में बहुत तंग करे तो ठण्डे जल से 
बार-बार कुल्ला करें, पिये नहीं प्यास बुझ जायेगी। कभी भूखे न रहें और 
न ही अधिक खायें। 


निषिद्ध पदार्थ 
नह नमक, मिर्च, खटाई, गुड़, शक्कर, लहसुन, प्याज, बैंगन तेल की 
: चीजें, अचार, मुरब्बे, चटनी आदि कभी न खायें। यदि ब्रह्मचर्य से प्रेम है तो 
इनसे दूर रहें। खाना जीने के लिए न कि जीवन खाने के लिए' | हम खाते 
इसलिए हैं कि हमारा शरीर पुष्ट, बलवान्‌ और रोगरहित हो। जो भोजन 
वीर्यनाशक और हानिरिक हो उसे कभी न खायें, चाहे कितना भी स्वादिष्ट 

हो। स्वाद के लिए जिहा के दास न बनें। लाल, काली सफेद, हरी किसी. 
भी प्रकार की मिर्च न खायें। ये सभी ब्रह्मचर्य के लिए विष हैं, सोडावाटर, 
बर्फ, चायं, कहवा, कॉफी ये सभी वीर्यनांशक हैं, इन्हें कभी न छुयें। माँस, . 
मछली, अण्डे मनुष्य का भोजन नहीं, इन्हे खाकर सात जन्म में भी ब्रह्मचारी 
नहीं रह सकता। यदि खाते हैं तो अभी छोड़ दें | ४ 


नशों से बचें 
हुक्‍्का, बीड़ी, सिगरेट, शराब, गाँजा, अफीम, चण्डू, भंग आदि. 
खाने-पीने की वस्तु नहीं। इनके खाने-पीनेवाला जीवन से प्रेम छोड़ दे, _ 
कफन मंगवाकर घर में रखे। कहो वीर्यरक्षा और कहां ये नशे ओर व्यसन, 
इनका क्‍या मेल ? सिगरेट शराब आदि पीने वाला इन्हें बिना छोड़े ही 
वीर्यरक्षा करना चाहता है। यदि अपना कल्याण चाहते हैं तो आज ही कान. 
पकड़ लें और व्रत लें कि “कभी सिगरेट, शराब आदि विष का पान नहीं 
करेंगे, चाहे मर भी जायें इन्हे छुयेंगे नहीं।” इनके पीने खानेवाला सर्वथा 


नष्ट होकर मिट्टी में मिल जाता है। विशेष विवरण के लिये 'मोजन' पुस्तक 
पढ़ें | 


६. रीयन 

सदा अकेले सोयें। कभी किसी अवस्था में भी किसी के साथ यहाँ 

तक कि सगे भाई के साथ भी न सोयें। सोने से पूर्व लघुशंका (पेशाब) 

अवश्य करें| हाथ, पैर, मुख शीतल जल से धोयें। मूत्रेन्द्रिय का स्नान भी 
हितकर है। अँगोछे से हाथ पैर पोंछलें। कुर्ता धोती आदि सब वस्त्र 
उतारदें | केवल शुद्ध और बारीक खद्दर का लंगोट बाँधे रहें। मर्द का लँँगोट - 
और घोडे का तंग २४ घण्टे बँधा ही रहना चाहिए। सदा भूमि पर सोये। एक 
दरी का बिछौना रखें। यदि जाड़े में न रह सकें तो एक कम्बल और 
डाललें, रूई के गद्दे वा कोमल बिस्तर पर कंभी न सायें। सीधे, पेट के बल | 

कभी न सोयें, ब्रह्मचारी को दार्यी करवट सोना चाहिए। सोते समय पैर के 

ऊपर पैर न रखें, आगे पीछे रखें। सिर पूर्व वा दक्षिण की ओर ही रखें। 

खुले स्थान पर जहाँ रुद्ध वायु आता हो, सोना खिड़की, जंगले 
आदि बन्द न करें, मुख ढककर कभी न सोयें, “० क-3 हि 
रखें, ईश्वर का चिन्तन करके गायत्री और ओ ३3म्‌ का जप करते-करते 
: सायंकाल दस बजे से पूर्व ही सोजायें। ६ घण्टे से अधिक न सोयें। एक 

नींद सोने का अभ्यास करें | यदि बीच में किसी कारण से आँख खुल जाये 
तो तुरन्त लघुशका जायें, आलस्य न करें। यदि रात्रि अधिक शेष हो और 
सोना ही पड़े तो फिर मुंह धोकर ईश्वर का चिन्तन करते हुए सो जाना 
चाहिए | न सोयें तो अच्छा है। सारे दिन काम में लगे रहें, निठल्ले न बैठें | 
कक व्यायाम भी इतना करें कि दिन के कार्य और व्यायाम से इतने 
थक जायें कि रात्रि में एक ही गहरी नींद आये। नींद खुलने पर आलस्य 
में न पड़े रहें। अपने नित्यकर्म में लग जाये। सायंकाल यदि समय पर 
सोआओगे तो प्रातःकाल ठीक समय पर उठ सकोगे। देर तक जागने से 
शरीर और मस्तिष्क में उष्णता बढ़कर वीर्यनाश होता है। दस बजे के पीछे 
पढ़ने के लिए भी न जागें, यदि रात्रि में पढ़ना ही है तो प्रातःकाल उठकर 
पढ़ें। इस समय थोड़ी देर में अधिक याद होता है और फिर भूलता भी नहीं। 
सारे दिन कार्य करते-करते शरीर और मस्तिष्क थक जाता है। इन्द्रियाँ 
थकी माँदी होती हैं इसलिए विश्राम चाहती हैं। दस बजे से पिछे जागरण 
और पढ़ना, मस्तिष्क और शरीर को निर्बल करना तथा अपनी निद्रा की 
मिट्टी खराब करना है, किन्तु यह ध्यान रहे कि दिन में कभी न सोयें, क्योंकि 
सोने के लिये प्रभु ने रात्रि ही बनाई है। 


१०. सत्संग और स्वाध्याय 
जो उत्तम दिद्वान्‌, धर्मात्मा और सदाचारी हैं उन्ही के समीप बैठें, 
उन्ही का विश्वास और सत्संग करें | भवसागर से पार तारनेवाले कोई तीर्थ 
तो साधु महात्मा ही हैं। एक कवि नक कहा है - 
संगत कीजै साधु की हरै और की व्याधि। 
ओछी संगत नीच की आठों पहर उपाधि।। 
कूसंग का फल नरक है और सत्संग से मोक्ष तक की प्राप्ति होती 

१... एक बार महर्षि दयानन्द को अमीचन्द ने एक गाना सुनायाँ 
उसका गाना सुनकर महर्षि अत्यन्त प्रसन्‍न हुए और कहा-“अमीचन्द है तो । 
तू रत्न, किन्तु कीचड़ में पड़ा है” इतना कहना था कि शराबी और ॥ 
वैश्यागामी अमीचन्द सब पापों को छोड़कर सच्चा आर्य बन जाता है और 
सारा जीवन आर्यसमाज के प्रचार कार्य में लगा देता है। . .. .. 

२. इसी प्रकार अजमेर में महर्षि जी सिपाही लेखराम को. 
उपदेश देते हैं कि २५ वर्ष तक ब्रह्मचारी रहना। वह २५ वर्ष की जगह ३६. 
वर्ष तक ब्रह्मचार्य का पालन करता है। ऋषि का कार्य पूरा करने के लिए. 
प्राण तक न्‍्यौछावर कर देता है। 7 98 

सत्संग की बड़ी महिमा है। इसे पाकर डाक भी महात्मा बन जाता. 
है और पापी भी तर जाता है। इसलिए कुसंग से बचें। स्वॉग, नाच, सिनेमा, 
थियेटर, रामलीला, रासलीला, ड्रामा, नाटक ये सब नष्ट करने वाले हैं | 
इन्हे भूलकर भी ने देखें। इनसे बढ़कर और क्‍या क॒संग हो सकता है? 

पॉँचों विषयों और अष्टमैथुन से बचने के लिए प्रतिदिन धार्मिक 
पुस्तकों का स्वाध्याय करें| नाबिल-उपन्यास, साँग आदि की गन्दी पुस्तकें 
भूलकर भी न पढे। आदर्श ब्रह्मचारी स्वामी दयानन्द जी के लिखे सत्यार्थप्रकाश 
और संस्कारविधि आदि ग्रन्थों को, जो ब्रह्मचर्य की महिमा से भरे पड़े हैं 
श्रद्धापूर्वक बार-बार पढ़ें | वह वीर्यरक्षा का कौन-सा साधन है; जिस पर 
उन्होने प्रकाश न डाला हो ? उनके ग्रन्थों का स्वाध्याय करना मानों 
ब्रह्मचर्यामृत के घूँट भरना है। वह ब्रह्मचारी ही क्‍या है जिसने उनके ग्रन्थों 
का स्वाध्याय न किया हो। बिना विचारों के शुद्धि के वीर्यरक्षा असम्भव है | 
इसलिए प्रतिदिन सद्ग्रन्थों का स्वाध्याय करें और इस पुस्तिका को 
बार-बार पढ़ें तथा इसके अनुसार चलकर लाभ उठायें। 


| 
| 


विशेष विवरण के लिए मेरी “सत्संग-स्वाध्याय” पुस्तक पढ़ें । 

्पलुर 4: बम 


महाशय रणघीर सिंह जी का जन्म गान्धरा गाँव जिला रोहतक में 


६२६ को महाशय श्री भानी सिंह रिसालदार के यहाँ 
पिता श्री बडे धर्मात्मा व दानी महानुभाव थे। अपनी वीरता के कारण ही 


आपके 


०--# 


सन्‌ ५१ 


हाँ हुआ। आप 


है 


आपने सेना में रिसालदार का पद प्राप्त किया। सेना से निवृत्त होकर आए 
तो आपकी दान की ख्याति सुनकर लोग जिस दिन पेंशन लेने आप जाते 
उस दिन सैंकड़ो याचक आपके समक्ष उपस्थित होते, आप सारी पेंशन का 
उनको सामान खरीद कर देते जो शेष बच जाते उनको अगली पेंशन के 


उधार पर सामान दिलवां देते आप घर पर एक भी पैसा नहीं पहुँचा पाते। 


घर का खर्चा खेती-बाडी में चल जाता। स्वयं महाशय रणधीर जी भी 
पिताश्री से कम नहीं निकले। घर से दूध बेचने के बहाने ले जाते और 


रोहतक अस्थल बोहर डेरे में साधु सन्‍्तों को पिलाकर वापिस आ जाते। घर 


का खर्च आपकी धर्मपत्नी धनकौर देवी जी अपनी कर्मठता से तथा आप भी 


राजवीर, तसवीर, 


जगवीर कष्णा व दर्शना है। पिछले बीस वर्षों से लगातार दैनिक 


पुत्रियाँ क्रमरा: 


से चलाते। आपके चार पुत्र, दो पु| 


कृषि 


राजवीर जी उपासक 
घर बनाकर योगियों 
घरौठी जिला रोहतक 


परिवार का चल रहा है | इस यज्ञ 
आज घ 


उन्नत किया है। श्री 


यज्ञमय जीवन इस 
के मन में एक भावना सदा रहती थी कि मैं खेतों में 
की तरह जीवन जीऊँ वह इच्छा इनकी पूरी हुई आ 


€ 


ने इस परिवार को प्रत्येक दिशा में 


सुखवीर, ज 
अग्निहोत्र करते हुए 

में गाँव से दूर नहर के किनारे इनके चवालीस एकड़ भूमि में योगियों के 
आश्रम सदृश इनका घर है। जिसमें नित्य दोंनो समय पूरा परिवार मिलकर 
ब्रह्मयज्ञ तथा अग्निहोत्र करते हैं। पूर्ण वैदिक जीवन जीते हुए यह परिवार 
पूर्ण आनन्द को प्राप्त कर रहा है। 


पुत्र-पुत्रियाँ भी पिता-पितामह के चरणचिन्हों का अनुसरण करके 
चल रहे हैं। माता धनकौर देवी जी ने इस पुस्तक के प्रकाशन के लिए एक 
लाख रुपये सात्विक दान दिया है। इसके लिए इस परिवार को कोटि-कोटि 
घन्यवाद तथा प्रभु से प्रार्थना है कि इस प्रकार के लाखों करोड़ों परिवार 
भारत में हों जिससे कि देश धर्म की उन्नति हो सके | 


इस पुस्तक को पढ़कर आज की भटकती हुई युवा पीढ़ी अवश्य ही 
प्रेरणाप्राप्त अपने जीवन को व राष्ट्र समाज की अवश्य ही सुख पहुँचायेगी | 


आचार्य बलदेव 
आर्ष महाविद्यालय गुरुकुल कालवा, जिला जीन्द (हरयाणा) 
दूरभाष : 0686-268348 





यशवन्तआर्य: 

आचार्य बलदेव जी महाराज है हा 
धर्म धुरन्धर आचार्य प्रवर, सदैव यह उपदेश देने वाले कि ईश्वरोपासक 
को चार फल मुख्य रूप से प्राप्त होते हैं :-किये हुए कर्मो में सफलता, निर्वैरता;| 
आरोग्यता और मोक्ष की प्राप्ति होती है तथा बना लूं आप अपने को इस उक्ति 
का स्वयं पर चरितार्थ करने वाले, बाल्यकाल से ही पञ्च यज्ञों के करने वाले, 
जिस भी सत्कर्म को हाथ लिया उसे कितना ही कष्ट आने पर भी पूरा करने 
वाले, नैष्ठिकों के गुरुकुल के प्रथम संस्थापक तथा स्वामी दयानन्द द्वारा 
निर्दिष्ट नियमों को लागू करने वाले, यम नियमों का कठोरता से पालन करने 
वाले, थोड़ी सी भी भूल होने पर कठिन दण्ड लेने वाले , अपने आश्रितों की सुख 
सुविधाओं का पूर्ण ध्यान रखने वाले, हानि-लाभ , सुख-दुख, मान-अपमान में 
सम रहने वाले/तितिक्षु, कर्मयोगी, तपस्वी, गोपालक समाजसुधारक, आत्मद्रष्टा 
श्रेत्रिय, ब्रह्मनिष्ठ, ईश्वर प्रणिधान से युक्‍त, ऋषि-मुनियों के अनन्य भक्त, 
त्यागमूर्ति, परहित जीवन जीने वाले. मूकशिक्षा देने वाले, पाणिनीय व्याकरण 
सहित उपनिषद्‌, दर्शन, आयुर्वेद, तथा अन्य वेददेदांगों में पारंगत | स्वामी 
रामदेव जैसे अनेकों योगियों, देशभक्‍्तों, क्रान्तिकारियों के निर्माता तथा 
अद्यावधि गुरुकुल कालवा जिला जीन्द (हरयाणा) को ब्रह्मचर्य व विद्या के पूर्ण 
नियमों में चलाने वाले. राष्ट्रिय गोशाला धड़ौली व संचालक, महर्षि दयानन्द 


सचालक, हरयाणा राज्य गोशाला 
भारतीय जीव जन्तु कल्याण 


जी 


संघ व आर्य प्रतिनिधि सभा हरियाणा के प्रधान, । 
बोर्ड चैन्नई से मान्यता प्राप्त अ नेक संस्थाओं, अनेको ट्रस्टों. के संरक्षक 
पज्यपाद ऋषिवर गुरुदेव आचार्य बलदेव जी महाराज की सत्प्रेरणा से इस। 
ब्रह्मचर्यामृत अर्थात जीवन संदेश उप्तक का पुनर्मुद्रण हुआ है उन्ही के चरण। 

कमलों में समर्पित करता हूँ। क्‍ 


४ राजवीर उपासक ४ 
आर्य वैदिक कृषि उद्योग, घरीठी जिला रोहतक, हरियाणा 


6697760 णां॥ ९87050व॥/76 


